

चंपत राय समेत 14 पर आरोप तय

► राम मंदिर चढ़ावा केस पर हाईकोर्ट ने सुनवाई टाली

► इस मामले को प्राथमिकता देने का आधार नहीं : कोट

लखनऊ, 22 जून. अयोध्या के राम मंदिर में चढ़ावे और दान राशि के कथित गबन से जुड़े मामले में इलाहाबाद हाईकोर्ट की लखनऊ बेंच ने आउट ऑफ टर्न सुनवाई की मांग ठुकरा दी है.

कोर्ट ने स्पष्ट कहा कि इस मामले को तत्काल प्राथमिकता देने का कोई आधार फिलहाल नहीं बनता. याचिकाकर्ता मोहित अशोक ने अपनी याचिका में राम मंदिर में चढ़ावे के प्रबंधन, दान



राशि के कथित दुरुपयोग और वित्तीय अनियमितताओं की स्वतंत्र जांच कराने की मांग की थी. इसके साथ ही उन्होंने पूरे मामले का सीएजी से ऑडिट कराने और दोषियों के खिलाफ कार्रवाई के निर्देश देने की गुहार भी लगाई थी. इस मामले की गोपनीय रिपोर्ट सोमवार को पीएमओ पहुंची। जिसमें 30 लोगों की भूमिका स्कंदिग्ध है और कइयों की भूमिका अहम् है.

वर्षा ऋतु नवसृजन का काल लेकिन सतर्कता जरूरी : योगी

लखनऊ, 22 जून. उत्तर प्रदेश के मुख्यमंत्री योगी आदित्यनाथ ने वर्षा ऋतु के आगमन पर प्रदेशवासियों को संबोधित करते हुए सतर्कता बरतने की अपील की है. उन्होंने कहा कि वर्षा ऋतु नवसृजन, संवर्धन और समृद्धि का आगमन है.

यह पावन काल प्रकृति के साथ सह-अस्तित्व, संयम, संवेदनशीलता और संतुलित जीवन का संदेश देता है। योगी ने कहा कि वर्षा के समय आकाशीय बिजली गिरने की घटनाएं भी होती हैं. ऐसे में अनावश्यक रूप से घर से बाहर न निकलें और पेड़ों के नीचे खड़े न हों. उन्होंने विशेष रूप से ग्रामीण क्षेत्रों के लोगों से



सावधानी बरतने को कहा। मुख्यमंत्री ने कहा कि कई बार अतिवृष्टि के कारण नदियां एवं जलाशयों का जलस्तर तेजी से बढ़ जाता है। इस दौरान नदियों और जलाशयों में स्नान करते समय विशेष सावधानी बरतें। बच्चों को नदी-तालाबों के पास अकेले न जाने दें। सरकार ने वर्षा ऋतु की चुनौतियों से निपटने के लिए व्यापक तैयारियां की हैं.

निशांत कुमार ही करेंगे जदयू का नेतृत्व

पटना. जनता दल यूनाइटेड (जदयू) में निशांत कुमार ही नीतीश कुमार के उत्तराधिकारी होंगे.



जदयू के राष्ट्रीय कार्यकारी अध्यक्ष संजय कुमार झा ने सोमवार को बताया कि निशांत कुमार आगे पार्टी का नेतृत्व करेंगे और वही इस पार्टी के भविष्य हैं.पार्टी संरचना की और मजबूत करने तथा उसके विस्तार को लेकर लगातार काम किया जा रहा है. संजय कुमार झा ने सोमवार को पटना में पत्रकारों से बात करते हुए कहा कि नीतीश कुमार पहले ही पार्टी के राष्ट्रीय अध्यक्ष निर्वाचित हो चुके थे. रविवार को राष्ट्रीय परिषद में इसका अनुमोदन किया गया.

हस्तियों के द्वीट

उत्तराखंड के सीएम पुष्कर सिंह धामी ने एशियन रिले चैंपियनशिप 2026 में भारतीय महिला टीम को बधाई देते हुए सोशल मीडिया एक्स पर पोस्ट करते हुए लिखा कि एशियन रिले चैंपियनशिप 2026 में भारतीय महिला 4म100 मीटर रिले टीम द्वारा स्वर्ण पदक जीतना पूरे देश के लिए गौरव और सम्मान का क्षण है। भारतीय बेटियों ने अद्भुत प्रतिभा, दृढ़ संकल्प और उत्कृष्ट टीम भावना का परिचय देते हुए यह ऐतिहासिक उपलब्धि हासिल की है.



आम आदमी पार्टी के राष्ट्रीय संयोजक और दिल्ली के पूर्व मुख्यमंत्री अरविंद केजरीवाल ने अयोध्या श्री राम मंदिर में चढ़ावा चोरी के मुद्दे पर अपनी प्रतिक्रिया देते हुए अयोध्या जाने का ऐलान किया है. सोशल मीडिया प्लेटफॉर्म एक्स पर पोस्ट कर कहा कि अयोध्या श्री राम मंदिर में चढ़ावा चोरी की खबर से हर सनातनी बेहद दुखी है. केजरीवाल ने लिखा कि यह केवल आर्थिक अनियमितता का मामला नहीं, करोड़ों श्रद्धालुओं की आस्था से जुड़ा गंभीर विषय है.

खुशखबरी

मुख्यमंत्री सुवंदु अधिकारी ने खोला सरकारी खजाना

बंगाल सरकार ने की 1 लाख नौकरियों की घोषणा

कोलकाता, 22 जून. पश्चिम बंगाल सरकार ने सोमवार को वर्ष 2026-27 के राज्य बजट में अलग-अलग सरकारी विभागों में एक लाख कर्मचारियों की भर्ती की घोषणा की है.

वित्त मंत्री स्वप्न दासगुप्ता ने विधानसभा में बजट पेश करते हुए कहा कि बड़े पैमाने पर भर्ती अभियान राज्य कर्मचारियों के लिए महंगाई भत्ते (डीए) में 20 प्रतिशत की बढ़ोतरी की घोषणा के साथ-साथ सरकार की मुख्य पहलों में से एक होगा. बजट प्रस्ताव के अनुसार भर्ती प्रक्रिया में महिला सशक्तिकरण पर खास जोर दिया गया है. उन्होंने बताया कि कुल एक लाख खाली पदों में



से 33 प्रतिशत पद महिलाओं के लिए आरक्षित होंगे। सरकार ने केंद्र की अग्निपथ योजना से लौटने वाले पूर्व अग्निवीरों के लिए एक खास प्रावधान का भी प्रस्ताव दिया है। यह जिन विभाग

में लागू होगा, वहां 10 प्रतिशत पद अग्निवीरों के लिए आरक्षित होंगे. इस कदम से उन उम्मीदवारों को राहत मिलने की उम्मीद है जो अलग-अलग वजहों से उम्र की सीमा पार कर चुके हैं.

सबसे ज्यादा शिक्षा विभाग में हैं पद रिक्त

शिक्षा विभाग में सबसे ज्यादा नियुक्तियां होने वाली हैं, जिसमें 50,000 शिक्षक और शैक्षणिक स्टाफ की भर्ती की जाएगी। राज्य की कानून व्यवस्था और सुरक्षा प्रणाली को मजबूत करने के लिए पुलिस विभाग में और 20,000 पद भरे जाएंगे। बजट में सरकारी नौकरी के उम्मीदवारों के लिए उम्र में छूट भी दी गयी है. सरकारी भर्ती के लिए ऊपरी उम्र सीमा में मौजूदा पांच साल की छूट अगले दो साल तक जारी रहेगी.

पीएम मोदी 6 जुलाई से छह दिन की यात्रा पर जाएंगे


नई दिल्ली. प्रधानमंत्री नरेन्द्र मोदी 6 से 11 जुलाई तक हिन्द प्रशांत के तीन देशों इंडोनेशिया, आस्ट्रेलिया और न्यूजीलैंड की छह दिन की यात्रा पर जायेंगे। इस दौरान प्रधानमंत्री तीनों देशों के नेताओं के साथ द्विपक्षीय वार्ता के दौरान क्षेत्रीय और अंतर्राष्ट्रीय महत्व के विषयों पर मुख्य रूप से चर्चा होगी। कुछ समझौतों पर भी हस्ताक्षर किये जाने की संभावना है। वे भारतीय समुदाय के लोगों से संवाद करेंगे और उन्हें संबोधित भी करेंगे. न्यूजीलैंड में एक विशेष कार्यक्रम में शामिल होने की भी संभावना है। प्रधानमंत्री की इस यात्रा को इन तीनों देशों के साथ रणनीतिक साझेदारी को मजबूत बनाने, समुद्री सुरक्षा को मजबूत करने की दिशा में महत्वपूर्ण कदम के रूप में देखा जा रहा है.

नाफेड के नेफेक्स इन का शुभारंभ आज

दलहन एवं तिलहन के इन्वेंटरी मैनेजमेंट के लिए दृष्टि पोर्टल होगा मजबूत : अमित शाह

नई दिल्ली 22 जून. केन्द्रीय सहकारिता मंत्री अमित शाह मंगलवार को यहां अटल अक्षय ऊर्जा भवन में भारतीय राष्ट्रीय कृषि सहकारी विपणन संघ 'नाफेड' के नीलामी पोर्टल 'नेफेक्स इन' का शुभारंभ करेंगे.

केन्द्रीय कृषि एवं किसान कल्याण मंत्री शिवराज सिंह चौहान भी इस कार्यक्रम में उपस्थित रहेंगे. इस अवसर पर नाफेड के अध्यक्ष जेठाभाई अहीर, प्रबंध निदेशक दीपक अग्रवाल और वरिष्ठ अधिकारी भी उपस्थित रहेंगे. कार्यक्रम के दौरान शाह नाफेड की कई महत्वपूर्ण डिजिटल और किसान-केंद्रित



पहलों का शुभारंभ करेंगे. इनमें किसानों के बच्चों के लिए नाफेड की शिक्षा को सहयोग देने की दिशा में नाफेड की प्रतिबद्धता को दर्शाती है. शुभारंभ कार्यक्रम के बाद शाह नाफेड के निदेशक मंडल के सदस्यों से भेंट करेंगे. इस बैठक में नाफेड द्वारा गतिविधियों और प्रगति पर प्रस्तुति दी जाएगी, जिसमें केन्द्रीय मंत्री द्वारा पिछले दोरे के दौरान किए गए निर्देशों पर की गई कार्रवाई तथा नाफेड के भविष्य के डेडमैप पर चर्चा होगी. नाफेड किसानों को सहयोग देने, कृषि विपणन, खरीद और सहकारिता आधारित कृषि व्यापार में महत्वपूर्ण भूमिका निभाता है.

भरत तिवारी एनकाउंटर पर बीसीआई चेयरमैन सख्त

► दोषियों पर केस भी होगा, नौकरी भी जाएगी: मिश्रा



नई दिल्ली, 22 जून. भरत तिवारी एनकाउंटर मामले में बीजेपी के राज्यसभा सांसद और बार काउंसिल ऑफ इंडिया के चेयरमैन मनन मिश्रा का बड़ा बयान सामने आया है. उन्होंने कहा कि राज्य सरकार ने मामले की न्यायिक जांच के आदेश दे दिए हैं और जांच पूरी होने के बाद जो भी अधिकारी या कर्मि दोषी पाया जाएगा, उसके खिलाफ कड़ी कानूनी और विभागीय कार्रवाई की जाएगी. उन्होंने लोगों से जांच पूरी होने तक धैर्य रखने की अपील भी की. 'दोषियों पर केस भी होगा, नौकरी भी जाएगी. मनन मिश्रा ने

कहा कि सरकार इस मामले को गंभीरता से ले रही है. न्यायिक जांच निष्पक्ष तरीके से कराई जा रही है और रिपोर्ट आने के बाद दोषी पाए जाने वाले अधिकारियों के खिलाफ प्राथमिकी दर्ज की जाएगी. उ भरत तिवारी एनकाउंटर मामले में राज्य सरकार पहले ही पटना हाईकोर्ट के सेवानिवृत्त न्यायाधीश की अध्यक्षता में न्यायिक

न्होंने कहा कि यदि जांच में किसी पुलिसकर्मी की भूमिका सदिग्ध या दोषपूर्ण पाई जाती है तो उसे सरकारी सेवा से भी बर्खास्त किया जाएगा. किसी भी दोषी को बख्शा नहीं जाएगा. राज्यसभा सांसद ने विपक्षी दलों पर भी निशाना साधा. उन्होंने आरोप लगाया कि कुछ राजनीतिक दल इस संवेदनशील मामले को लेकर माहौल बिगाड़ने और अराजकता फैलाने की कोशिश कर रहे हैं. उन्होंने कहा कि ऐसे मामलों में राजनीतिक बयानबाजी से बचना चाहिए और न्यायिक जांच पूरी होने को इंतजार करना चाहिए.

जांच के आदेश दे चुकी है. विभागीय स्तर पर भी जांच चल रही है और संबंधित पुलिसकर्मियों के खिलाफ प्रारंभिक कार्रवाई करते हुए कुछ अधिकारियों को निलंबित किया जा चुका है.

पेपर लीक : तीसरे दिन भी डटे रहे कॉंकरोच

► शिक्षा मंत्री धर्मद प्रधान का इस्तीफा की मांग को लेकर



नई दिल्ली, 22 जून. राजधानी दिल्ली के जंतर मंतर पर नीट यूजी पेपर लीक और शिक्षा मंत्री के इस्तीफे को लेकर कॉंकरोच जनता पार्टी का धरना लगातार तीसरे दिन भी जारी है.

पार्टी के संस्थापक अधिजीत दीपके ने साफ कर दिया है कि जब तक केन्द्रीय शिक्षा मंत्री धर्मद प्रधान इस्तीफा नहीं देते, तब तक आंदोलन खत्म नहीं होगा. इस बीच पुलिस के साथ

नोकझोंक, प्रदर्शन की अनुमति खत्म होने के बाद भी धरना जारी रहने, बिजली पानी की आपूर्ति पर विवाद और कैंडल मार्च की घोषणा जैसे घटनाक्रम इस आंदोलन को लगातार चर्चा में बनाए हुए हैं. दिल्ली पुलिस से अनुमति मिलने के बाद अधिजीत दीपके अपने समर्थकों के साथ जंतर मंतर पहुंचे.

खरगे-राहुल ने लखनऊ कोचिंग सेंटर अग्निकांड पर जताया शोक

नई दिल्ली. कांग्रेस अध्यक्ष मल्लिकार्जुन खरगे तथा लोकसभा में विपक्ष के नेता राहुल गांधी ने लखनऊ के एक कोचिंग सेंटर में आग लगने की घटना में कई लोगों की मृत्यु पर गहरा शोक व्यक्त करते हुए अत्यंत पीड़ादायक और हृदयविदारक बताया है. खरगे ने सोशल मीडिया एक्स पर अपने संदेश में शोक संतप्त परिवारों के प्रति गहरी संवेदनाएं व्यक्त की और कहा कि कांग्रेस पीड़ित परिवारों तथा घायलों के साथ खड़ी है. उन्होंने दिवंगत आत्माओं को श्रद्धांजलि की और घायलों के शीघ्र स्वस्थ होने की कामना की. सरकार और प्रशासन से पीड़ितों को जल्द राहत प्रदान करने का भी अनुरोध किया है.

जयशंकर दौरे से खुलेंगे मंगोलिया के खजाने

नई दिल्ली, 22 जून. विदेश मंत्री डॉक्टर सुब्रह्मण्यम जयशंकर सोमवार को दो दिन की आधिकारिक यात्रा पर मंगोलिया पहुंचे हैं. मंगोलिया की राजधानी उलानबटोर में जयशंकर ने अपनी मंगोलियाई समकक्ष बन्सेत्सेग बत्म्ख से मुलाकात की.

उन्होंने कहा कि भारत मंगोलिया के साथ अपने करीबी और सौहार्दपूर्ण संबंधों को आगे बढ़ाने के लिए तैयार है. जयशंकर की इस यात्रा में मंगोलिया के साथ भारत की रणनीतिक साझेदारी पर जोर रहेगा. भारत की मंगोलिया से रणनीतिक साझेदारी बढ़ाने के साथ ही माइनिंग और नक्लीन एनर्जी जैसे क्षेत्रों पर नजर है. मंगोलिया से भारत को बड़े पैमाने



मंगोलिया से भारत को बड़े पैमाने पर फायदे की है उम्मीद
माइनिंग सेक्टर देश की जीडीपी का एक-चौथाई हिस्सा

पर फायदा हो सकता है क्योंकि यह देश यूरेनियम और सोने के बड़े भंडारों का मालिक है. चीन

कतर के गैस प्लांट में धमाका

► रास लफान में उठी हाहाकारी लपटें

कतर, 22 जून. कतर के रास लफान इंडस्ट्रियल सिटी में स्थित एक गैस प्लांट में बड़ा धमाका हो गया. खाड़ी देश में हुए इस धमाके की वजह युद्ध नहीं बल्कि एक तकनीकी खराबी बनी.

दरअसल रविवार शाम प्लांट में संचालन शुरू करने के दौरान अचानक विस्फोट हुआ, जिसके बाद वहां आग लग गई. इस घटना में कई लोग घायल हो गए, हालांकि अधिकारियों ने कहा है कि स्थिति अब नियंत्रण में है और आम लोगों की सुरक्षा को कोई खतरा नहीं है.



कतर के गृह मंत्रालय ने बताया कि यह हादसा एक फैक्ट्री में तकनीकी समस्या के कारण हुआ. विस्फोट के तुरंत बाद सिविल डिफेंस और आपातकालीन सेवाओं की टीमों मौके पर पहुंच गई और राहत एवं बचाव कार्य शुरू कर दिया. शुरुआत में मंत्रालय ने कहा था कि किसी के घायल होने या गैस रिसाव की सूचना नहीं है, लेकिन बाद में जारी बयान में पुष्टि की गई कि कई लोग घायल हुए हैं.

बंगाल बजट में सरकारी कर्मचारियों का डीए 20 प्रतिशत बढ़ाया

कोलकाता. पश्चिम बंगाल के वित्त मंत्री स्वप्न दासगुप्ता ने सोमवार को वर्ष 2026 के राज्य बजट में कर्मचारियों, अर्थ-सरकारी कर्मचारियों, शिक्षकों और गैर-शिक्षण कर्मचारियों के लिए एक बड़े राहत पैकेज की घोषणा की. 18 प्रतिशत महंगाई भत्ते के अलावा अतिरिक्त 20 प्रतिशत डीए दिया जाएगा, जिससे कुल डीए 38 प्रतिशत हो जाएगा. पेंशनभोगियों को भी इसी दर पर अतिरिक्त 20 प्रतिशत महंगाई राहत मिलेगी. डीए और डीआर दरें एक अक्टूबर, 2026 से लागू होंगी. सरकार ने इस घोषणा को सरकारी नीतियों और प्रशासनिक कामकाज को लागू करने में कर्मचारियों के योगदान की मान्यता के तौर पर पेश किया है.

आंध्र से उठा योगमय राष्ट्र-विश्व का आह्वान

200 देशों ने एक साथ योगा कर दिया

स्वास्थ्य का संदेश
विजयवाड़ा. परम पूज्य योगऋषि स्वामी रामदेव जी महाराज के अखण्ड पुरुषार्थ व अथक प्रयासों से योग आज पूरे विश्व में प्रतिष्ठापित हो गया है. 21 जून को लगभग 200 देश एक साथ योगाभ्यास कर योग की स्वीकार्यता को चरितार्थ करते हैं.

इस वर्ष 12वाँ अंतर्राष्ट्रीय योग दिवस के अवसर पर परम पूज्य स्वामी जी महाराज ने कृष्णा नदी क्षेत्र, अमरावती, आंध्र प्रदेश से योगमय राष्ट्र व योगमय विश्व का आह्वान किया. यह कार्यक्रम पतंजलि योगपीठ तथा आंध्र प्रदेश सरकार के संयुक्त तत्वाधान में आयोजित किया गया जिसमें श्रद्धेय आचार्य बालकृष्ण महाराज का भी



सान्निध्य रहा. कार्यक्रम के योग प्रोटोकॉल अनुसार स्वामी रामदेव महाराज, आंध्र प्रदेश के मुख्यमंत्री एन.चंद्रबाबू नायडू एवं आचार्य बालकृष्ण महाराज ने 45 मिनट की मानकीकृत योग दिनचर्या का अनुपालन करते हुए लगभग हजारों योग साधकों को योग का अभ्यास कराया. प्रारंभ में प्रार्थना, ग्रीवा, कंधा, कमर और घुटनों से सम्बंधित चालन क्रियाओं का अभ्यास कराया गया, तत्पश्चात खड़े होकर करने वाले आसनों में ताड़ासन, वृक्षसन, पादहस्तासन, अर्ध चक्रासन और

मुख्यमंत्री एन. चंद्रबाबू नायडू गारू के दिशानिर्देशन व नेतृत्व में योग का यह अनुष्ठान सहजपाठ्यक सम्पन्न हो रहा है. स्वामी जी ने कहा कि नायडू एक विजनीय मुख्यमंत्री हैं. उनमें दृढ़ता, सेवाभाव, समर्पण की भावना व अप्रतिम सृजनत्मक क्षमता विद्यमान है. वे केवल एक राज्य के मुख्यमंत्री ही नहीं अपितु इस सम्पूर्ण राष्ट्र के लिए प्रेरणास्रोत हैं.

त्रिकोणासन, भद्रासन सहित अंत में प्राणायाम और ध्यान व संस्कृत का अभ्यास कराया गया.